

# SIJ HAWM PHAV HAUJ LWM YUAV MUS POV NTAWV

**VOTE**  
I WILL VOTE  
**2016**

*Koj muaj cai phav me ntsis hauj lwm yuav mus pov ntawv tsis xiam cov nyiaj xuab moos, sij hawm phav hauj lwm, los sis sij hawm mus yos teb chaws.*

Koj lub tsev hauj lwm yuav tsum them koj rau lub sij hawm uas koj siv mus pov ntawv, yog tias nws nyob rau thaum lub sij hawm uas koj ua hauj lwm. Koj lub tsev hauj lwm yuam tsis tau kom koj yuav siv sij hawm phav hauj lwm los sis sij hawm mus yos teb chaws.

Tsuas pub siv sij hawm txaus mus pov ntawv ces mus ua hauj lwm.

Koj lub tsev hauj lwm tsis muaj cai txwv, hais tias tsis kam, los sis tab kaum txoj cai no, qhov no kuj hais txog lub sij hawm uas koj xaiv mus pov ntawv.

Koj lub tsev hauj lwm muaj cai thov koj qhia seb koj yuav mus thaum twg, thiab kom cov neeg uas ua hauj lwm sib xyuas seb lawv yuav mus thaum twg kom tsis txhob tab kaum tej hauj lwm ntau ntau.

Koj muaj cai phav hauj lwm mus pov ntawv hauv lub xeev thiab tuam tsoom fwv tej kev xaiv nom tswv, thiab hauv txhua txoj kev xaiv nom tswv hauv koj nroog uas muab teem tseg.

## LUS TSIS TXAUS SIAB

Ib lub tsev hauj lwm twg uas txhaum txoj kev cai no muaj txim ua ib lub txim me. Yog muaj lus tsis txaus siab li cas ces cov neeg ua hauj lwm yuav tsum qhia mus rau lub nras tus kws lij choj.

*txuas ntxiv mus sab nraum...*

**Lub Hoob Kas rau lub Xeev Minnesota tus Kws Pab**  
**(Office of the Minnesota Secretary of State)**  
**[mnvotes.org](http://mnvotes.org) • 1-877-600-VOTE**

### 2016 HNUB TIM

#### THAWJ THAWJ TXOJ KEV XAIV NOM TSWV

Hnub Tuesday, lub Yim Hlis Ntuj  
hnuv tim 9

#### POV NTAWV THAUM YUS TSIS NYOB

Pov ntawv thaum xa ntawv los sis  
tim ntsej tim muag thaum lub Cuaj  
Hlis Ntuj hnuv tim 23 mus txog lub  
Kaum Ib Hlis Ntuj hnuv tim 7.

#### UA NTAUB NTAWV RAU KEV POV NTAWV

Ua ntaub ntawv thaum ntxov  
ua ntej lub Kaum Hlis Ntuj hnuv  
tim 18 thiaj li txuag tau sij hawm  
thaum Hnub uas Xaiv Nom Tswv.

#### HNUB UAS XAIV NOM TSWV

Hnub Tuesday, lub Kaum Ib Hlis  
Ntuj hnuv tim 8

# SIJ HAWM PHAV HAUJ LWM YUAV MUS POV NTAWV



.....  
...txuas ntxiv los ntawm phab ntawv ua ntej

## **POV NTAWV THAUM NTXOV SIV TSAB NTAWV POV NTAWV THAUM YUS Tsis NYOB**

Koj muaj cai pov ntawv thaum ntxov yog koj tsis xav los sis tsis muaj cuab kav pov ntawv thaum Hnub uas Xaiv Nom Tswv. Pib hnub Friday, lub Cuaj Hli Ntuj hnub tim 23, koj muaj cai pov ntawv thaum ntxov yog koj siv ib tsab ntawv pov ntawv thaum yus tsis nyob nyob nrau tawm lub hoob kas rau kev xaiv nom tswv hauv koj lub nroog. Koj muaj cai thov lawv xa ib tsab ntawv pov ntawv thaum yus tsis nyob tuaj rau koj.

Kom nrhiav tau tej hoob kas rau kev xaiv nom tswv hauv koj lub nroog los sis kom tau ib tsab ntawv pov ntawv thaum yus tsis nyob, xyuas hauv [mnvotes.org](http://mnvotes.org).

### **TSAB NTAWV RAU KOJ LUB TSEV HAUJ LWM**

*Xyuas [mnvotes.org](http://mnvotes.org) kom nrhiav pom ib tsab ntawv uas koj muab tau rau koj lub tsev hauj lwm uas piav txog koj txoj cai phav hauj lwm yuav mus pov ntawv.*

*Lub Hoob Kas rau lub Xeev Minnesota tus Kws Pab  
(Office of the Minnesota Secretary of State)  
[mnvotes.org](http://mnvotes.org) • 1-877-600-VOTE*